

فرقہ اہل حدیث

اور

گورنمنٹ

سید احمد ہیراچیز کے غلط سر میخواست آخر آندز پس پردہ تقدیر پدید
اشاعت السنۃ ممبر جلد ۹ میں جس مژدہ کی طرف اشارہ ہوا تھا وہ ۱۹ جنوری ۱۹۸۰ء کو
جلوں پذیر ہوا اور گورنمنٹ ہند اور گورنمنٹ پنجاب سے حکم نافذ ہوا کہ سرکاری
کاغذات میں لفظ ”وہابی“ کی استعمال کو منسوخ کیا جائے۔

اس حکم کی وجہ اور تفصیلی کیفیت یہ ہے کہ اشاعت السنۃ ممبر ۹ جلد ۸ میں
ایک مضمون شائع ہوا تھا جس کا ہیڈنگ (عنوان) یہ تھا۔ ”الہدیت کو وہابی
کہنے پر اعتراض“

اس مضمون میں اولاً یہ ثابت کیا گیا تھا کہ لفظ ”وہابی“ ایسے دو بڑے معنوں میں
مستعمل ہے جسے گروہ الہدیت کی برادرت و نفرت ثابت ہے۔ اس کے بعد
یہ لکھا گیا تھا کہ لہذا الہدیت اپنے حق میں اس لفظ کی استعمال جائز نہیں جانتے۔ اور
اسکو لائبل لفظ خیال کرتے ہیں۔ جیسا کہ مومن لفظ کافر کو یا مسلمان لفظ حلال خور کو
اور اپنی مہربان گورنمنٹ اور خواص ملک سے وہ اصرار کے ساتھ یہ درخواست کرتے
ہیں۔ کہ وہ اس لفظ سے اس گروہ کو مخاطب نہ کیا کریں۔ خصوصیت کے ساتھ ان کو
مخاطب کرنا ہو تو لفظ ”الہدیت“ سے جو ان کا پُرانا خطاب ہے چنانچہ مضمون ”الہدیت
قدیم میں یا جدید“ جو اسی مضمون کے بعد درج رسالہ ہے مخاطب کیا کریں۔ ہر خد ہاری
مہربان گورنمنٹ (جس کو گروہ الہدیت نے بظنی نہیں ہے اور وہ اس گروہ کو بھی
دیسا ہی خیر خواہ و ملیح سلطنت سمجھتی ہے جیسا کہ اور مسلمانوں کو) یہ لفظ اس گروہ کی

نسبت ان معنی کے ارادہ سے استعمال نہیں کرتی۔ صرف اس فرقہ کے اس نام سے مشہور ہونے کے سبب یہ لفظ ان کے حق میں بولتی ہے (چنانچہ گورنمنٹ پنجاب نے اپنے سرکلر مجریہ ۴۹- اکتوبر ۱۹۸۷ء میں اور گورنمنٹ ممالک مغرب و شمال و اودھ نے اپنی یادداشت نمبری ۴۹ مورخہ ۲۶ جنوری ۱۹۸۷ء میں اس امر کا اظہار کیا ہے) اور اسی طور پر بعض خواص ملک (جسکو گروہ الہمدیث سے کوئی مذہبی وغیرہ عداوت نہیں ہے) صرف شہرت عام کی نظر سے اس لفظ کو ان کے حق میں استعمال کرتے ہیں۔

ولیکن چونکہ یہ لفظ ایک مدت سے بڑے معنی میں مشہور ہو چکا ہے اور جہاں کہیں گورنمنٹ کی تحریرات و احکام میں اس گروہ کے مخالفین اس گروہ کی نسبت یہ لفظ استعمال دیکھتے ہیں۔ وہ ان اس لفظ کے یہی معنی وہ لوگ مراد قرار دیتے ہیں رگو گورنمنٹ کے ارادہ میں وہ معنی نہیں) اور انہی لوگوں کی تقلید و پیروی بعض افسران گورنمنٹ (جو گورنمنٹ کے اصول و پالیسی کا لحاظ نہیں کرتے) اختیار کر کے اس فرقہ کو اس لفظ سے یاد کرتے اور حقارت سے دیکھتے ہیں۔ لہذا یہ فرقہ گورنمنٹ کا دلی خیر خواہ گورنمنٹ سے اس درخواست کرنے کی جرأت کرتا ہے۔ کہ گورنمنٹ اپنی خیر خواہ رعایا کی نسبت ایسے لفظ کا استعمال جسکو فساد پسند و بد نیت لوگ بڑے معنی پر حمل کرتے ہیں قطعاً ترک کرے۔ بلکہ اس مضمون کا سرکلر شہر و متداول کر دے کہ سرکاری احکام و تحریرات میں اس خیر خواہ فرقہ کی نسبت یہ لفظ قطعاً تحریر میں نہ آوے۔ اور اس فرقہ کو خصوصیت کے ساتھ مخاطب کرنا ہو تو بلفظ الہمدیث (جو انکا پرانا خطاب ہے) اور بجز اسکے وہ اپنا عمومی خطاب اور کوئی پسند نہیں کرتے) مخاطب کیا کریں، اس مضمون کی انگریزی وار دو میں خوب اشاعت ہوئی۔ اور اسکی انگریزی کاپی گورنمنٹ

یہ تحریرات بعینہا سالہ انگریزی نمبر ۱۱ میں۔ اور ان کا ترجمہ رسالہ اردو نمبر ۱۰

جلد ۹ میں منقول ہیں

پنجاب میں پیش کر کے یہ درخواست کی گئی کہ گورنمنٹ پنجاب خود بھی اس مضمون کی طرف
توجہ فرماتے اور گورنمنٹ ہند کو بھی اسکی طرف توجہ دلائے ۴

اس درخواست کو ہمارے محل اور فیاض لفظ گورنر پنجاب سر چارلس ایچسٹن صاحب
بہادر بالقابہ نے معرض قبول میں جگہ دی اور بڑے زور کے ساتھ گورنمنٹ ہند کی
خدمت میں اسکی قبولیت کے لئے سفارش کی ۵

مسلمانوں کے حال پر رحم فرماو ہر عزیز و سیر اسے و گورنر جنرل لارڈ ڈوفرن
بالقابہ نے بھی سر چارلس ایچسٹن صاحب بالقابہ کی بے رزین سے اتفاق سے
ظاہر فرمایا اور سرکاری کاغذات میں اس لفظ کی استعمال سے ممانعت کا حکم دیا
اس حکم مانیت استعمال لفظ ”وہابی“ کے ساتھ یہ بھی احتمال تھا کہ اس فرقہ کو
بجائے لفظ ”وہابی“ لفظ غیر مقلد سے مخاطب کیا جاتا اور اس باب میں اس گروہ کے
بعض مہذب مخالفوں یا نادانوں کے خیال و مقال پر جو اس گروہ کو لفظ غیر
مقلد سے یاد کرتے ہیں (اعتنا کیا جاتا۔ اس احتمال و خیال کی مدافعت کو لئے
گروہ الہدیت کے وکیل خاکسار ڈیوئیئر نے مقام سلسلہ سے ایک استہشا و جاری کیا
جسکا مضمون یہ تھا ۶

”جو لوگ ہماری درخواست مندرجہ نمبر ۹ بلد ۸ سے متفق ہیں اور وہ اپنا مذہبی
خطاب ”الہدیت“ پسند کرتے ہیں۔ اور بجائے ”الہدیت“ ”وہابی“ یا غیر مقلد کہلائیکو
بڑا جانتے ہیں وہ اس مضمون کی ایک سطر اس استہشا و پر تحریر کر کے اس پر اپنا
دستخط ثبت کریں“

اس استہشا و پر الہدیت مختلف صوبجات ہندوستان پنجاب۔ مالک مغرب و شمال
واوہ۔ بمبئی۔ مدراس۔ بنگال مالک متوسط کے تین ہزار ایک سو چھتیس اعیان
اشخاص نے یہ ظاہر کیا کہ ہم لفظ غیر مقلد کو بھی ویسا ہی بڑا جانتے ہیں جیسا کہ لفظ وہابی کو

گورنٹ ہمکو اس لفظ کے ساتھ مخاطب کرنے سے بھی صاف رکھے اور ہم کو بجز الہدیت کسی لفظ سے مخاطب نہ کرے۔

اُن استہزاء کو بھی جنہیں ان اشخاص کے دستخط ثبت تھے اس درخواست کی تائید میں گورنٹ میں پیش کیا گیا اور علاوہ بران اشاعت السنۃ کی پمپلی جلد ون اور تصانیف آنرا ایبل سید احمد خان سے تہذیب الاخلاق اور جواب رسالہ ڈاکٹر نثر کو جنہیں یہ بیان ہے کہ الہدیت لفظ غیر مقلد کو بھی ویسا ہی برا سمجھتے ہیں جیسا کہ لفظ دہلی کو۔ اور اس گروہ کا قدیمی خطاب الہدیت ہے اور ایک فتویٰ علماء خفیہ زمانہ مال کو جس میں بحوالہ معتبرات مذہب خفیہ یہ تصریح ہے کہ الہدیت قدیم ہیں اور یہ خطاب ان کے لئے ہمارے فقہاء مذاہب نے تسلیم کیا ہے۔ اور اپنی پرائی کتب مذاہب میں ان کے حق میں استعمال فرمایا ہے۔ گورنٹ میں پیش کیا گیا جسکا اثر نتیجہ یہ ظاہر ہوا کہ گورنٹ کے نزدیک لفظ غیر مقلد بھی ویسا ہی قابلِ مذمہ سمجھا گیا جیسا کہ لفظ دہلی سمجھا گیا تھا۔ اور اس گروہ کو اسکے استعمال سے بھی صاف رکھا گیا۔

یہ امر گورنٹ پر ثابت نہ کیا جاتا تو گمان غالب تھا کہ اس فرقہ کا نام غیر مقلد قرار پاتا جو انکی دل آزاری کا باعث تھا۔

یہ امر کہ گورنٹ نے اس فرقہ کا خطاب ”الہدیت“ کیوں مقرر کیا جیسا کہ اس مضمون میں درخواست کیا گیا تھا (اسکی وجہ جو سکریٹریان گورنٹ ہند و گورنٹ کے ذہانی تقریرون اور ان کے نیم سرکاری تحریرون میں بیان ہوئی ہو) یہ ہے کہ گورنٹ نے اس امر کو مذہبی معاملہ سمجھا اور اس کا تصفیہ خود ہمارے اہل اسلام کے اہی سپرو کیا اور یہ قرار دیا کہ جس خطاب سے یہ فرقہ اپنے آپ کو مخاطب کریگا اور دوسری اسلامی فرقوں میں وہ خطاب مسلم ہوگا اسی خطاب کے ساتھ گورنٹ

کی طرف سے انکو مخاطب کیا جائے گا۔ چنانچہ اسے پی مگڈائل سکریٹری
گورنمنٹ ہند ہوم ڈپارٹمنٹ اپنی نیم سرکاری چٹھی مورخہ ۲۹ اکتوبر ۱۹۵۷ء
موسومہ خاکسار (ایڈیٹر اشاعت السنۃ) میں تحریر فرماتے ہیں +
جس معاملے آپکو تعلق ہے اس میں کامل غور و تمعن کرنے کے بعد گورنمنٹ ہند نے
اتفاق طے گورنمنٹ پنجاب یہ فیصلہ کر دیا ہے کہ آئندہ لفظ وڈی کا استعمال موقوف
کیا جائے

”گورنر جنرل باجلاس کونسل لفظ الہدیت“ یا غیر مقدمہ مقرر نہیں کر سکے
* * * ٹپ فوراً سمجھ جائیں گے کہ چونکہ گورنمنٹ مذہبی معاملات میں بالکل خاموش
رہتی ہے لہذا اس پالیسی کے لحاظ سے گورنمنٹ اور کچھ نہیں کر سکتی۔ * * *
اگر کوئی مناسب خطاب عام طور پر قبول کر لیا جاوے گا تو گورنمنٹ ایسے منطوق شدہ خطاب کے
استعمال کے متعلق اہل اسلام کی خواہشوں پر تائید کی نظر سے غور کریگی
اسی کے قریب قریب ہے جو سٹر میگزین می ولس صاحب پرائیٹ سکریٹری گورنر
جنرل اور سٹریٹو پوٹر منڈ صاحب سی ایس آئی فارن سکریٹری گورنمنٹ ہند اور سٹر
ٹیک صاحب جنرل سکریٹری گورنمنٹ پنجاب نے متعدد وقتوں میں مندا الملاقات
خاکسار کو دوستانہ طور پر زبانی ارشاد فرمایا اور یقین دلایا تھا اور یہی امر ہر کو بعد
غور و تامل حق قریب انصاف معلوم ہوا اور قبول ہمارے ہر بان دوست سے پی
مگڈائل سکریٹری کو بھیجی سمجھ میں آگیا کہ بے شک گورنمنٹ کی طرف سے کوئی خطاب مقرر ہونا
دوسرے فرقوں کے اعتراض کا موجب ہوگا۔ ہم خود جو خطاب اپنے لئے مقرر کرنا چاہیں
اور ہمارے دوسرے اسلامی بھائی اس خطاب کو عموماً تسلیم کر لیں گے تو گورنمنٹ کو اس
خطاب کے تسلیم کرنے میں کوئی عذر نہ ہوگا چنانچہ ایسا ہی وقوع میں آیا جب
ہم نے اشاعت السنۃ نمبر ۴ و ۵ جلد ۹ میں ایک مضمون اس عنوان کا

کہ الہجدیث کا خطاب ”الہجدیث“ پُرانا خطاب ہے اور یہ دوسرے اسلامی فرقوں کی دل آزاری کا موجب نہیں ہو سکتا شائع کیا (جس میں تلوک کتب معبرہ فقہ سے اس مضمون کا ثبوت پیش کیا گیا تھا) اور وہ مضمون عموماً اہل اسلام میں تسلیم کی نگاہ سے دیکھا گیا۔ اور بجز ایک دو مبصرون کے جنکو اس فرقہ سے نچرل بننا ہے کسی نے اس پر اعتراض نہ کیا اور جب گورنمنٹ کی طرف سے ہماری درخواست کا فیصلہ جواب وصول ہوا تو اس جواب کو ہام اہل اسلام ہم مبصرون نے اپنی اخباروں میں پر زور ریمارکوں اور تائیدوں کے ساتھ شائع و شہر کیا اور ان ریمارکوں میں اس فرقہ کو اسی خطاب ”الہجدیث“ سے مخاطب فرمایا اور اس پر ایک اہل اسلام کا اتفاق ظاہر ہوا (چنانچہ ان اخباروں کے ریمارکوں سے جو نقل چہیات گورنمنٹ کے ذیل میں منقول ہوں گے یہہ امر ناظرین کو بخوبی ثابت ہوگا) اور یہ امر گورنمنٹ پنجاب کو معلوم ہوا تو اس موقع جشن جوبلی پر گورنمنٹ نے اپنی تحریروں اور کاغذوں میں اس فرقہ کو اسی نام ”الہجدیث“ سے مخاطب کیا۔

چھٹی پرائیویٹ سکریٹری گورنمنٹ پنجاب میں جو بجا اب اس درخواست الہجدیث کے کہ ہزار ہفت گورنمنٹ الہجدیث کی دعوت جوبلی میں شامل ہونے سے عزت بخشیں اور ان کی طرف سے ایڈریس مبارکباد لینا منظور فرماوین وکیل الہجدیث آڈیٹر اشاعت کے نام موصول ہوئی ہے ہزار ہفت گورنمنٹ نے اس فرقہ کو اسی خطاب الہجدیث کو مخاطب فرمایا ہے درباری ٹکٹ جو ڈیپوٹیشن الہجدیث کے شامل دربار ہونے کے لئے گورنمنٹ پنجاب کی طرف سے وصول ہوا اس میں بھی الہجدیث کے خطاب سے اس ڈیپوٹیشن کو مخاطب فرمایا ہے۔ عین دربار گورنری میں (جبکہ الہجدیث کا ڈیپوٹیشن پیش ہوا سکریٹری گورنمنٹ نے اسی خطاب سے اس ڈیپوٹیشن کو مخاطب فرما کر